

# IL-MALTI

QARI LI TOHROG IL-GHAQDA  
TAL-KITTIEBA TAL-MALTI }

DICEMBRU  
1947

## TIFKIRA TA' NIES KBAR

**I**N-NIES il-kbar tal-pajjiż qishom il-kwiekeb li jsebbħu s-sema li iġhatti 'l dak il-pajjiż; huma mhux biss jitqiesu bhala għieh u żina ta' art twelidhom, iżda jkattru u jseddqu r-risq u l-gid, morali u materjali ta' dik l-art.

Kull pajjiż jidher f'għajnejn il-barranin kbir jew żgħir, għani jew fqir, mhux biss skond il-flus li jaqilgħu l-pajżani jew skond il-għana li tirrendi l-art, iżda wkoll skond l-impressjoni li jagħmel fil-ħajja tal-bnedmin u fil-progress tad-dinja. Aktar ma pajjiż ikollu sehem fit-tiswir ta' ħajjet il-bnedmin aktar jingħadd ta' kbir u billi kull ħidma ta' għieh jew ta' fejda titnissel mill-imħuħ tan-nies kbar u titwettaq bil-ħidma tagħhom, jigri li mill-għadd ta' nies kbar jiddependi l-post li kull pajjiż jikseb fost il-għaqda tal-ġnus.

Minn hawn geġ li hemm bosta pajjiżi li għalkemm iġhoddu eluf ta' eluf ta' nies, ħadd ma jgħishom ma' l-ewlenin, għax ħadd min-nies tagħhom ma halla impressjoni fuq il-ħajja tas-soċjetà. Hawn ukoll pajjiżi oħra li l-art tagħhom hi għanja b'mitt gid, iżda huma wkoll ma jingħaddux ma' l-aqwa pajjiżi għax bil-gid kollu tagħhom ma swew xejn biex itejbu ħajjet il-bniedem.

La darba huma n-nies il-kbar li jgħollu l-pajjiż fost ix-xirka tal-ġnus, lilhom imiss kull għieh u foħrija. "Honor virtutis prae-mium". Minn dejjem hekk kien li l-popli jweġġghu lin-nies kbar tagħhom u meta jagħmlu dan ikunu qegħdin jonoraw lilhom in-fushom u lil pajjiżhom ukoll.

Dan il-kult għan-nies il-kbar ilu mill-egdem żminijiet tad-dinja u minn dejjem sewa b'x ħajjar in-nies għal opri ta' fejda u ta gid; għax il-bniedem minnu nnifsu jhoss gibda għal dak li hu kbir u sewwa u tal-għieh, u jixxennaq biex wara mewtu jhalli xi tifkira li ma tintemmx mal-moġhdija tas-snin.

Kull bniedem bil-għaqal iħoss soddisfazzjon meta jixxiebah man-nies kbar li għexu qablu u jhoss għoġba wkoll meta jtkellem mal-barranin fuq in-nies kbar ta' pajjiżu, għax lil dawn iqishom bhala biċċa minnu nnifsu u ħaġa waħda miegħu, hu jidhirlu li xi ftit mill-għieh li qalgħu n-nies imsemmija ta' pajjiżu, imiss lilu

u għalhekk iħoss ruħu mkabbar meta jisma' min ifaħħharlu l-kum-poeżani kbar tiegħu.

Għaldagshekk huwa dmir, bicx inghid hekk, li l-popli u l-Gvernijiet tagħhom jaqthu dak il-ġieħ li jisthoqq lin-nies kbar tal-pajjiż; imma aħna naraw li kull nazzjon tunura lill-kbar tagħha mhux għax hi obbligata tagħmel hekk, imma għax tħoss tqanqila ta' ferħ u ta' foħrija meta tfahħar dawck in-nies kbar li għamlulha ġieħ u għallewcha fost il-barranin. Barra minn Malta l-aqwa festi jsiru, aktarx kollha, b'tifkira tan-nies il-kbar u jieħdu sehem il-klassijiet kollha, mill-Kap tal-Gvern sa l-ifqar bniedem.

Mela jixraq ħafna li aħna nimxu mal-popli ċivilizzati u nagħtu ġieħ u foħrija lill-kbar tagħna. Tassew li aħna poplu żgħir fil-għadd tan-nies, iżda aħna wkoll għandna n-nies kbar tagħna, li għamlu ġieħ fl-istorja ta' nazzjonijiet oħra.

Wieħed minn dawn ulied Malta li ħa sehem fit-tiswir ta' l-istorja tal-Mediterran hu l-Kanonku Frangisku Saverju Caruana, li dis-sena jaħbat iċ-ċentinarju tiegħu. Caruana ħalla boċta għajdut warajh, min fahħru u min maq'lu, imma hadd ma ċaħad li ma kienx wieħed mill-Kavijiet Maltin l-aktar imsemmija u li l-ħidma tiegħu kellha sehem kbir fl-istorja ta' Malta u tal-pajjiżi l-oħra tal-Mediterran. Għalhekk aħna deħrlna li għandna ngħibu xi ħaġa fuq ħajtu, billi l-"Għaqda tal-Kittieba" qatt ma baqq'het lura fejn indaħal il-ġieħ ta' Malta u tal-Maltin.

## AVVIŻ EDITORJALI

Fil-waqt li għandna l-pjaċir inħabbu illi t-Tabib Gużè Galea, M.D., D.P.H., President tal-"Għaqda" u Direttur ta' din ir-Rivista, ġie maħtur bħala Professur tal-Mediċina Legali fl-Università tagħna, u, għalhekk jinsab insiefer għal Kors ta' taħriġ f'din il-materja, ngħarrfu illi floku, bħala Aġent Direttur ta' *Il-Malti* daħal il-Viċi-President, is-Sur Nin Cremona. Kull kitba ta' proża jew poeżija għall-istampa f'*Il-Malti* għandha, għalhekk, tinbagħat lilu.

Fil-waqt li nifirħu lit-Tabib Galea għal din in-nomina ta' ġieħ ġdid għal ismu, nixtiquulu kull risq għalli ġej bit-tama li ma ndumux ma ner-ġgħu narawh fostna u b'hiltu jzejjen il-kariga sabiħa tiegħu ma' dik li għandu fid-Dipartiment tas-Saħħa.